

Bakıda "Mirvarid Dilbazi Poeziya" dərnəyi açılıb

Bakı Şəhər Mədəniyyət Baş İdarəsinin tabeliyində fəaliyyət göstərən Vəli Məmmədov adına Mədəniyyət evində əlamətdar hadisə baş tutdu. Müəssisənin nəzdində "Mirvarid Dilbazi Poeziya" dərnəyinin rəsmi açılış mərasimi keçirilib.

Tədbirdə əvvəlcə Dövlət himni səsləndirilib, şəhidlərimizin əziz xatirəsi birdəqiqəlik sükutla yad edilib.

Tədbirdə çıxış edən "Mirvarid Dilbazi Poeziya" dərnəyinin rəhbəri Güllü Eldar Tomarlı bildirib ki, yeni yaradılan dərnəyin əsas məqsədi Azərbaycanın Xalq şairi Mirvarid Dilbazinin zəngin ədəbi irsini və sənət ənənələrini qoruyub saxlamaq, eyni zamanda gənc nəsildə milli-mənəvi dəyərlərə bağlılıq və sevgi aşılamaqdır. Dərnək təkcə ədəbi



müzakirələrlə məhdudlaşmayaraq, milli sənət nümunələrinin təbliğini də ön plana çəkir.

Dərnəkdə "Kəlağayı ev muzeyi"nin bütün eksponatları, yaşı əsrlərə söykənən 200 qədimi və müasir kəlağayılar, müxtəlif yaradıcılıq sahələri üzrə sənət nümunələri nümayiş etdirilib.